

**சாராம்சம்:** இனிய குழந்தைகளே, நீங்கள் 84 பிறவிகளை நிறைவு செய்த பின்னர் இப்பொழுது வீடு திரும்ப உள்ளீர்கள் என்ற சந்தோஷத்தைச் சதா பேணுங்கள். கர்மவேதனை முடிவதற்கு இன்னமும் வெகுசில நாட்களே எஞ்சியுள்ளன.

**கேள்வி:** பாவச்செயல்களை வெற்றி கொள்ளவுள்ள குழந்தைகளாகிய நீங்கள் பாவச் செயல்களிலிருந்து பாதுகாப்பாக இருப்பதற்கு எந்த விடயத்தில் அதிகளவு கவனம் செலுத்த வேண்டும்?

**பதில்:** நீங்கள் என்றுமே சரீர உணர்வுடையவர் ஆகாதிருப்பதில் கவனம் செலுத்துங்கள். சரீர உணர்வே எல்லாப் பாவச் செயல்களுக்கும் காரணமாகும். ஆகையால் தொடர்ந்தும் ஆத்ம உணர்வில் நிலைத்திருந்து தந்தையை நினைவு செய்யுங்கள். நல்ல, தீய செயல்களுக்கான பலனை நீங்கள் நிச்சயமாகப் பெறுகின்றீர்கள். இறுதியில் உங்கள் உள்ளுணர்வு உறுத்தும். ஆகையால், இப்பிறவியின் பாவங்களின் சுமையைக் குறைப்பதற்குத் தந்தையிடம் அனைத்தையும் நேர்மையாகக் கூறுங்கள்.

ஓம் சாந்தி. நினைவு செய்தலே மிகவும் உயர்ந்த இலக்காகும். பலரும் ஞானத்தைச் செவிமடுப்பதில் மாத்திரமே அதிகளவு ஆர்வம் காட்டுகின்றார்கள். இந்த ஞானத்தைப் புரிந்துகொள்வது மிகவும் இலகுவாகும். நீங்கள் 84 பிறவிச் சக்கரத்தைப் புரிந்துகொண்டு சுயதரிசன சக்கரத்தைச் சுழற்றினால் போதும். அதனை விட மேலதிகமாக இதில் எதுவும் இல்லை. நீங்கள் அனைவருமே சுயதரிசனச் சக்கரதாரிகள் என்பதைக் குழந்தைகளாகிய நீங்கள் புரிந்து கொண்டிருக்கின்றீர்கள். கிருஷ்ணர் கழுத்தை சக்கரத்தால் வெட்டுவதாக அவர்கள் காட்டியிருப்பதைப் போன்று நீங்கள் எவரது கழுத்தையும் வெட்டுவதில்லை. இலக்ஷ்மியும் நாராயணனுமே விஷ்ணுவின் இரட்டை வடிவங்கள் ஆவர். அவர்களிடம் சுயதரிசனச் சக்கரம் உள்ளதா? எனவே, கிருஷ்ணரை அவர்கள் ஏன் ஒரு சக்கரத்துடன் காட்டுகிறார்கள்? கிருஷ்ணரின் அத்தகைய பல படங்களைக் கொண்ட ஒரு சஞ்சிகை உள்ளது. உங்களுக்கு இராஜயோகம் கற்பிக்கவே தந்தை வருகின்றாரே அல்லாது அசுரர்களின் கழுத்தைச் சக்கரத்தினால் வெட்டுவதற்கல்ல. அசுரத்தனம் நிறைந்தவரே அசுரன் ஆவார். அல்லாவிடின் மனிதர்கள் மனிதர்களே. அவர் சுயதரிசனச் சக்கரத்தைப் பயன்படுத்தி எவரையும் கொலை செய்வதில்லை. பக்தி மார்க்கத்தில் அவர்கள் உருவாக்கியுள்ள பல படங்களைப் பாருங்கள். இரவிற்கும் பகலிற்கும் உள்ள வேறுபாடு உள்ளது. அனைவருமே நடிகர்கள் என்பதால் குழந்தைகளாகிய நீங்கள் முழுச் சக்கரத்தையும் முழு நாடகத்தையும் அறிந்திருக்க வேண்டும். அந்த எல்லைக்குட்பட்ட நடிகர்களுக்குத் தமது நாடகத்தைத் தெரியும். இந்த நாடகம் எல்லையற்றதாகும். இதனை விபரமாக அறிந்து கொள்ள முடியாது. அந்த நாடகங்கள் இரண்டு மணித்தியாலங்களுக்கு நீடிக்கின்றன. ஒவ்வொருவரின் பாகத்தினது விபரங்களையும் அவர்கள் அறிந்துள்ளார்கள். இங்கே, 84 பிறவிகளை அறிந்திருந்தால் போதும். தந்தை விளங்கப்படுத்தியுள்ளார்: நான் பிரம்மாவின் இந்த இரதத்திற்குள் பிரவேசிக்கின்றேன். பிரம்மாவின் 84 பிறவிகளின் கதையும் இருக்க வேண்டும். இவ்விடயங்கள் மனிதர்களின் புத்திகளுக்குள் பிரவேசிக்க முடியாது. அவர்களுக்கு 8.4 மில்லியன் பிறவிகளா அல்லது 84 பிறவிகள் உள்ளனவா என்பது கூடத் தெரியாது. தந்தை கூறுகின்றார்: நான் உங்களது 84 பிறவிகளின் கதையை உங்களுக்குக் கூறுகின்றேன். அது 8.4 மில்லியன் பிறவிகளாயின், அதனைக் கூறுவதற்குப் பல வருடங்கள் எடுக்கும். அனைத்தும் ஒரு விநாடிக்கானதாகும் என்பதை நீங்கள் அறிவீர்கள். இது 84 பிறவிகளுக்கான கதையாகும். நாங்கள் எவ்வாறு 84 பிறவிகளைச் சுற்றி வந்தோம்? அது 8.4 மில்லியன் பிறவிகளாயின், அதனை ஒரு விநாடியில் புரிந்து கொள்வது சாத்தியமில்லை. 8.4 மில்லியன் பிறவிகள் இருப்பதில்லை. நீங்கள் 84 பிறவிச்சக்கரத்தை நிறைவு செய்த பின்னர் இப்பொழுது வீடு திரும்ப உள்ளீர்கள் என்ற சந்தோஷம் குழந்தைகளாகிய உங்களுக்கு இருக்க வேண்டும். கர்மவேதனை முடிவதற்கு இன்னமும் வெகுசில நாட்களே எஞ்சியுள்ளன. உங்கள் பாவங்களை எரித்து, உங்கள் கர்மாதீத ஸ்திதியை நீங்கள் அடைவதற்கான வழி உங்களுக்குக் காட்டப்பட்டுள்ளது. தந்தை விளங்கப்படுத்துகின்றார்: இப்பிறவியில் நீங்கள் செய்த பாவங்கள் அனைத்தையும் பாபாவிற்கு எழுதினால் உங்கள் சுமை குறைவடையும். உங்களது பல பிறவிகளின் பாவங்களைப் பற்றி உங்களில் எவராலுமே எழுத முடியாது. பாவச் செயல்கள் தொடர்ந்தும் இடம்பெறுகின்றன. இராவண இராச்சியம் ஆரம்பித்த நாள் முதல் செயல்கள் பாவகரமானவையாக உள்ளன. சத்தியயுகத்தில் செயல்கள் நடுநிலையானவையாகும். கடவுள் பேசுகின்றார்: நான் உங்களுக்குச் செயல்கள், தீய செயல்கள், நடுநிலைச் செயல்களின் தத்துவத்தை விளங்கப்படுத்துகின்றேன். பாவத்தை வென்றவர்களின் யுகம், இலக்ஷ்மி நாராயணனுடன் ஆரம்பமாகின்றது. ஏணிப்படத்தில் இது மிகவும் தெளிவாக உள்ளது. இவ்விடயங்கள் சமயநூல்களில் குறிப்பிடப்படவில்லை. சூரிய, சந்திரவம்ச இராச்சியங்களின் இரகசியங்களையும், நீங்கள் அவர்களே என்பதையும் குழந்தைகளாகிய நீங்கள் புரிந்து கொண்டிருக்கின்றீர்கள். அவர்கள் பல்-ரூப வடிவத்தின் பல படங்களை உருவாக்குகிறார்கள். ஆனால் அதன் அர்த்தத்தை அவர்கள் புரிந்து கொள்ளாதிருக்கின்றார்கள். தந்தையைத் தவிர வேறு எவராலும் அதனை விளங்கப்படுத்த முடியாது. பிரம்மாவிற்குக் கற்பிப்பதற்கு அவருக்கு மேல் ஒருவர் இருக்க வேண்டும். அல்லவா? குரு ஒருவர் அவருக்குக் கற்பித்திருந்தால், அவரது ஒரேயொரு சிஷ்யர் மாத்திரம் இருந்திருக்க மாட்டார். தந்தை கூறுகின்றார்: குழந்தைகளே தூய்மையானவரில் இருந்து தூய்மையற்றவராகவும், தூய்மையற்றவரில் இருந்து தூய்மையானவராகவும் ஆக வேண்டும். இதுவும் நாடகத்தில் நிச்சயிக்கப்பட்டுள்ளது. நீங்கள் பல தடவைகள் இச்சக்கரத்தைச் சுற்றி வந்துள்ளீர்கள். நீங்கள் தொடர்ந்தும் அதனைக் கடந்தும் செல்வீர்கள். நீங்கள் பலதுறையிலும் வல்லமை பெற்ற நடிகர்கள். வேறு எவரும் ஆரம்பத்திலிருந்து இறுதிவரை ஒரு பாகத்தை நடிப்பதில்லை. தந்தை உங்களுக்கு மாத்திரமே விளங்கப்படுத்துகின்றார்: ஏனைய சமயத்தைச்

சேர்ந்தவர்கள் இன்ன இன்ன நேரத்தில் வருகின்றார்கள் என்பதையும் அறிந்துள்ளீர்கள். ஆனால் நீங்கள் சகல துறைப் பாகங்களையும் பெற்றுள்ளீர்கள். சத்தியயுகத்தில் கிறிஸ்தவர்கள் இருப்பார்கள் என நீங்கள் கூறமாட்டீர்கள். அவர்கள் துவாபரயுகத்தின் மத்தியின் பொழுதே வருகின்றார்கள். இந்த ஞானம் குழந்தைகளாகிய உங்களிடம் மாத்திரமே உள்ளது. உங்களால் மாத்திரமே அதனைப் பிறருக்கு விளங்கப்படுத்த முடியும். வேறு எவருக்கும் உலகத்தின் ஆரம்பம், மத்தி, இறுதியைத் தெரியாது. அவர்களுக்குப் படைப்பவரைத் தெரியாதபோது, அவர்களால் எவ்வாறு படைப்பை அறிந்திருக்க முடியும்? இந்தத் தர்மம் நிறைந்த விடயங்களை அச்சடித்து விமானத்தின் மூலம் எங்கும் போடுங்கள். இக்கருத்துக்களையும், தலைப்புகளையும் பற்றி எழுதுங்கள். தமக்குச் செய்வதற்குச் சேவை இல்லை என்று சில குழந்தைகள் கூறுகின்றார்கள். பாபா கூறுகின்றார்: அதிகளவு சேவை செய்வதற்குள்ளது. நீங்கள் இங்கே ஏகாந்தமாக அமர்ந்திருந்து, இவ்வேலையைச் செய்யுங்கள். நீங்கள் பெரிய ஸ்தாபனங்கள், கீதை பாடசாலைகள் போன்றவற்றை விழிப்படையச் செய்யவேண்டும். நீங்கள் அனைவருக்கும் செய்தியைக் கொடுக்க வேண்டும்: இதுவே மிகவும் மேன்மையான சங்கமயுகமாகும். விவேகமானவர்கள் விரைவில் புரிந்துகொள்கின்றார்கள். புதிய உலகின் ஸ்தாபனையும், பழைய உலகின் விநாசமும் சங்கமயுகத்தில் இடம்பெற வேண்டும். சத்திய யுகத்தில் மனிதர்கள் மேன்மையானவர்களாக உள்ளார்கள். இங்கே மனிதர்கள் தூய்மையற்றவர்களும் அசுரத்தன்மை நிறைந்தவர்களாகவும் உள்ளார்கள். கும்ப மேலாவில் நீராடுவதற்காகப் பலரும் செல்வதையும் பாபா விளங்கப்படுத்தியுள்ளார். அங்கே அவர்கள் ஏன் நீராடுவதற்காகச் செல்கின்றார்கள்? அவர்கள் தூய்மையாக வேண்டும் என்பதற்காகவாகும். மக்கள் எங்கெல்லாம் நீராட்சி செல்கின்றார்களோ, அங்கெல்லாம் சென்று சேவை செய்யுங்கள். நீர் தூய்மையாக்குபவர் அல்ல என்பதை மக்களுக்கு விளங்கப்படுத்துங்கள். உங்களிடம் படங்களும் உள்ளன. கீதை பாடசாலைகளுக்குச் சென்று இந்தத் துண்டுப்பிரசுரங்களை விநியோகியுங்கள். சில குழந்தைகள் சேவை வேண்டும் என்று கேட்கின்றார்கள். கீதையின் கடவுள் பரமாத்மாவான பரமதந்தை சிவனே அன்றி ஸ்ரீ கிருஷ்ணர் அல்ல என்பதை எழுதுங்கள். அவரின் (ஸ்ரீ கிருஷ்ணரின்) வாழ்க்கை வரலாற்றையும், சிவபாபாவின் வாழ்க்கை வரலாற்றையும் எழுதுங்கள். அதன் பின்னர் அவர்களே தீர்மானிக்கட்டும். அத்துடன் தூய்மையாக்குபவர் யார் என்ற கருத்திலும் எழுதுங்கள். அத்துடன் சிவனிற்கும், சங்கரருக்கும் உள்ள வேறுபாட்டையும் காட்டுங்கள். சிவன் எவ்வாறு சங்கரரில் இருந்து வேறுபட்டவர் என்பதையும் பாபா விளங்கப்படுத்தியுள்ளார். சக்கரம் 5000 வருடங்களுக்கானதாகும். மக்கள் 84 பிறவிகளையே எடுக்கின்றார்கள். 8.4 மில்லியன் பிறவிகளை அல்ல. இந்தப் பிரதான விடயங்களைச் சுருக்கமாக நீங்கள் எழுதினால் அவற்றை நீங்கள் விமானத்தின் மூலம் எங்கும் போட முடியும். அத்துடன் அவற்றைப் பயன்படுத்தி உங்களால் விளங்கப்படுத்தவும் முடியும். சக்கரத்தின் படத்தில் இன்ன இன்ன சமயம் இன்ன இன்ன காலத்தில் ஸ்தாபிக்கப்பட்டது என்பது தெளிவாக உள்ளது. இச்சக்கரத்தின் படத்தையும் நீங்கள் வைத்திருக்க வேண்டும். ஞானம் முழுவதும் அடங்கிய 12 பிரதான படங்களையும் கொண்ட கலண்டர்களையும் அச்சடித்தால் சேவை இலகுவாக இடம்பெறும். இப்படங்கள் மிகவும் அவசியமானவையாகும். எப்படங்களை உருவாக்க வேண்டும், அதில் என்ன எழுத வேண்டும் என்று அமர்ந்திருந்து எழுதுங்கள். நீங்கள் இப்பழைய உலகை மறைமுகமாக மாற்றுகின்றீர்கள். நீங்களே எவரும் அறியாத போராளிகள். உங்களை எவரும் அறியமாட்டார்கள். பாபா மறைமுகமானவர், ஞானமும் மறைமுகமானதாகும். அதிலிருந்து எந்தச் சமயநூலும் உருவாக்கப்படுவதில்லை. ஏனைய சமய ஸ்தாபகர்கள் தமக்கென பைபிள் போன்றவற்றை அச்சடித்துள்ளார்கள். அதனையே மக்கள் தொடர்ந்தும் வாசிக்கின்றார்கள். ஒவ்வொருவரும் தமக்கென ஒரு சமயநூலை அச்சடித்துள்ளார்கள். உங்களுடையதும் பக்தி மார்க்கத்தில் அச்சடிக்கப்படுகின்றது. அது தற்பொழுது அச்சடிக்கப்படுவதில்லை. ஏனெனில், சமய நூல்கள் போன்றன அனைத்தும் அழிய உள்ளன. இந்த நேரத்தில், உங்கள் புத்தியில் நினைவைக் கொண்டிருந்தால் போதும். தந்தையும் தனது புத்தியில் ஞானத்தைக் கொண்டிருக்கின்றார். அவர் சமயநூல் போன்ற எதையும் கற்பதில்லை. அவர் ஞானம் நிறைந்தவர் ஆவார். 'ஞானம் நிறைந்தவர்' என்றால் அனைவரின் இதயத்திலும் என்ன உள்ளது என்பதை அறிந்திருப்பவரும், கடவுளால் அனைத்தையும் பார்க்க முடிவதாலேயே அவர் செயல்களுக்கான பலனைக் கொடுக்கின்றார் என்றும் மக்கள் நினைக்கின்றார்கள். தந்தை கூறுகின்றார்: இதுவும் நாடகத்தில் நிச்சயிக்கப்பட்டுள்ளது. நாடகத்தில் நீங்கள் என்னென்ன பாவங்களைச் செய்கின்றீர்களோ, அதற்கான தண்டனையின் கணக்கைத் தொடர்ந்தும் நீங்கள் சேமித்துக் கொள்கின்றீர்கள். நீங்கள் நிச்சயமாக நல்ல, தீய செயல்களுக்கான பலனை அனுபவம் செய்ய வேண்டும். இதனைப் பற்றி எழுதப்பட்ட விடயங்கள் எதுவும் இல்லை. தமது செயல்களுக்கான பலனை தாம் நிச்சயமாக அடுத்த பிறவியில் பெறுகின்றோம் என்பதை மக்கள் புரிந்து கொண்டிருக்கின்றார்கள். தமது இறுதிக் கணத்தில் தாம் செய்த பல பாவங்களையிட்டு அவர்களின் உள்ளுணர்வு அவர்களை அதிகளவு உறுத்தும். அவர்கள் அனைத்தையும் நினைவு செய்வார்கள். உங்கள் செயல்கள் எவ்வாறு இருந்ததோ அவ்வாறே உங்கள் அடுத்த பிறவி இருக்கும். நீங்கள் இப்பொழுது பாவத்தை வென்றவர்கள் ஆகுகின்றீர்கள். ஆகையால் நீங்கள் அத்தகைய பாவங்களைச் செய்யக்கூடாது. சரீர உணர்வடையவர் ஆகுவதே மிகப்பெரிய விகாரமாகும். ஆத்ம உணர்வுடையவர்களாகி, தந்தையை நினைவு செய்யுங்கள் என்றே பாபா மீண்டும் மீண்டும் உங்களுக்குக் கூறுகின்றார். நீங்கள் தூய்மையாக இருக்க வேண்டும். காம வாளைப் பயன்படுத்துதலே கொடிய பாவமாகும். அதுவே அதன் ஆரம்பம் முதல் மத்தியினூடாக, இறுதிவரை துன்பத்தை விளைவிக்கின்றது. ஆகையாலேயே சந்நியாசிகள் சந்தோஷம் என்பது காகத்தின் எச்சத்தைப் போன்றது என்று கூறுகின்றார்கள். அங்கே துன்பம் என்பதே இருக்க மாட்டாது. இங்கோ, துன்பத்தைத் தவிர வேறு எதுவும்

இல்லை. ஆகையாலேயே சந்நியாசிகள் ஆர்வமின்மையைக் கொண்டிருக்கின்றார்கள். எவ்வாறாயினும் அவர்கள் காட்டிற்குச் செல்கின்றார்கள். அவர்களின் ஆர்வமின்மை எல்லைக்குட்பட்டதாகும். ஆனால் உங்களது ஆர்வமின்மையோ எல்லையற்றதாகும். இது ஓர் அழக்கான உலகமாகும். அனைவரும் கூறுகின்றார்கள்: பாபா, வந்து எங்கள் துன்பத்தை அகற்றி, எங்களுக்குச் சந்தோஷத்தை அருளுங்கள். தந்தை மாத்திரமே துன்பத்தை அகற்றிச் சந்தோஷத்தை அருள்பவர் ஆவார். புதிய உலகில் தேவர்களின் இராச்சியம் உள்ளது என்பதைக் குழந்தைகளாகிய நீங்கள் மாத்திரமே அறிவீர்கள். அங்கே எவ்விதமான துன்பமும் இருக்கவில்லை. ஒருவர் தமது சரீரத்தை நீக்கும் போது, அவர் சுவர்க்கத்திற்குச் சென்றுவிட்டார் என்று மக்கள் கூறிய போதிலும், தாம் நரகத்தில் உள்ளோம் என்பதையோ தாம் மரணித்தால் தாமும் சுவர்க்கத்திற்குச் செல்லலாம் என்பதையோ அவர்கள் நம்புவதில்லை. மரணித்தவர் சுவர்க்கத்திற்குச் சென்றாரா அல்லது இங்கே நரகத்திற்கே மீண்டும் வந்தாரா? அவர்களுக்கு எதுவும் புரிவதில்லை. மூன்று தந்தையினரது இரகசியத்தையும் நீங்கள் அனைவருக்கும் விளங்கப்படுத்தலாம். அனைவரும் லௌகீகத் தந்தை, பரலோகத் தந்தை ஆகிய இரு தந்தையினரைப் பற்றிப் புரிந்து கொண்டிருக்கின்றார்கள். மூன்றாமவர் அலௌகீக பிரஜாபிதா பிரம்மா ஆவார். அவர் சங்கமயுகத்திலேயே உள்ளார். பிராமணர்களும் தேவைப்படுகின்றார்கள். அந்தப் பிராமணர்கள் பிரம்மாவின் வாயினூடாகப் பிறப்பதில்லை. பிரம்மா இருக்கின்றார் என்பதை அவர்கள் புரிந்துகொள்வதாலேயே அவர்கள் தேவர்களாக ஆகப்போகின்ற பிராமணர்களுக்கு வந்தனம்' என்று அவர்கள் கூறுகின்றார்கள். அவர்கள் தாம் யாரையிட்டு இவ்வாறு கூறுகின்றோம் என்பதையோ, எந்தப் பிராமணர்களை தாம் குறிக்கின்றோம் என்பதையோ அவர்கள் அறியாதுள்ளார்கள். நீங்கள் அதிமேன்மையான சங்கமயுகத்திற்குரிய பிராமணர்கள் ஆவீர்கள். அவர்கள் கலியுகத்திற்கு உரியவர்கள். இதுவே நீங்கள் சாதாரண மனிதரில் இருந்து தேவர்களாக மாறுகின்ற அதிமேன்மையான சங்கமயுகமாகும். தேவ தர்மம் இப்பொழுது ஸ்தாபிக்கப்படுகின்றது. குழந்தைகளாகிய நீங்கள் இக் கருத்துக்கள் அனைத்தையும் கிரகித்த பின்னர் சேவை செய்ய வேண்டும். சரீரத்தைப் பிரிந்து சென்ற ஆத்மாக்களை வழிபட்டு அவர்களுக்கு உணவு படைக்கும் போது, அவர்கள் ஒரு பிராமணப் புரோகிதரை வரவழைக்கின்றார்கள். நீங்கள் அவர்களுடன் உரையாடிய பின்னர், அவர்களிடம் கூறுங்கள்: 'எங்களால் உங்களை உண்மையான பிராமணர்கள் ஆக்க முடியும்'. இது இறந்த ஆத்மாக்களுக்கு உணவு படைப்பதற்கான விசேட மாதமாகும். இதனைச் சாதாரணமாகச் செய்ய வேண்டும். அவ்வாறில்லாவிட்டால், பிரம்மகுமாரிகளிடம் சென்ற பின்னர் அவர்கள் அனைத்தையும் நிறுத்தி விடுகின்றார்கள் என்று கூறுவார்கள். நீங்கள் பிறர் குழப்பம் அடையும் வகையில் எதனையும் செய்யக் கூடாது. நீங்கள் இந்த ஞானத்தைச் சாதாரணமாகக் கொடுக்க வேண்டும். அந்தப் பிராமணர்கள் நிச்சயமாக வருவார்கள். அப்பொழுதே உங்களால் இந்த ஞானத்தை அவர்களுக்குக் கொடுக்க முடியும். இந்த மாதத்தில் நீங்கள் லௌகீகப் பிராமணர்களுக்கு அதிகளவில் சேவை செய்யலாம். அவர்களிடம் கூறுங்கள்: 'பிராமணர்களாகிய நீங்கள் பிரஜாபிதா பிரம்மாவின் குழந்தைகள், யார் பிராமண தர்மத்தை ஸ்தாபித்தது என்று எங்களுக்குக் கூறுங்கள்' வீட்டில் இருக்கும் போதே உங்களால் அவர்களுக்கு நன்மை செய்ய முடியும். அமர்நாத்திற்கு யாத்திரை செய்பவர்களால், எழுதப்பட்டவற்றிலிருந்து அதிகளவு புரிந்து கொள்ள முடியாது. அங்கே அமர்ந்திருந்து அவர்களுக்கு விளங்கப்படுத்துங்கள்: நாங்கள் அமர்நாத்தைப் பற்றிய உண்மைக் கதையை உங்களுக்குக் கூறப் போகின்றோம். ஒரேயொருவரே அமர்நாத் என்று அழைக்கப்படுகின்றார். அமர்நாத் என்றால் அமரத்துவமான உலகை ஸ்தாபிப்பவர் என்று அர்த்தமாகும். அந்த உலகம் சத்தியயுகமாகும். இவ்வாறாக அவர்களுக்குச் சேவை செய்யுங்கள். அங்கே நீங்கள் நடந்தே செல்ல வேண்டும். அங்கு சென்று நல்ல பிரபல்யமானவர்களுக்கு விளங்கப்படுத்துங்கள். சந்நியாசிகளுக்கும் நீங்கள் இந்த ஞானத்தைக் கொடுக்கலாம். நீங்கள் முழு உலகிற்கும் நன்மை செய்பவர்கள் ஆவீர்கள். நீங்கள் ஸ்ரீமத்தைப் பின்பற்றுவதன் மூலம் முழு உலகிற்கும் நன்மை செய்கின்றீர்கள் என்ற போதையை உங்கள் புத்தி கொண்டிருக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. உங்களுக்கு நேரம் கிடைக்கும்போதெல்லாம், ஏகாந்தமாக அமர்ந்திருந்து ஞானத்தின் நல்ல கருத்துக்களைக் கையுங்கள். அதன் பின்னர் அவற்றை எழுதுங்கள். அனைவருக்கும் செய்தியை எவ்வாறு கொடுத்து அவர்களுக்கு நன்மை ஏற்படுத்தலாம் என்பதைப் பற்றிச் சிந்தியுங்கள்.
2. பாவச்செயல்களில் இருந்து பாதுகாப்பாக இருப்பதற்கு, ஆத்ம உணர்வில் இருந்து தந்தையை நினைவு செய்யுங்கள். நீங்கள் இனிமேலும் பாவச்செயல்களைச் செய்யக் கூடாது. இப்பிறவியில் நீங்கள் செய்த பாவங்களைப் பற்றி பாப்தாதாவிடம் நேர்மையாகக் கூறுங்கள்.

14/08/15

காலை முரளி

ஓம் சாந்தி

பாப்தாதா

மதுவனம்

**ஆசீர்வாதம்:**

நீங்கள் மற்றவர்கள் மீது ஆன்மீக ஆதிக்கத்தைக் கொண்டிருந்து, உங்களுடைய ஒவ்வொரு எண்ணத்தையும், வார்த்தையையும், செயலையும் பலனுள்ளதாக்குவீர்களாக (fruitful).

நீங்கள் மற்றவர்களுடன் தொடர்பில் வரும்போது, அன்பு, ஒத்துழைப்பு, உபகாரம் போன்ற உங்களுடைய மன உணர்வுகள், மற்றவர்கள்மீது ஆதிக்கம் செலுத்தட்டும். உங்களுடைய ஒவ்வொரு வார்த்தையும் மற்றவர்களுக்கு தைரியத்தையும், உற்சாகத்தையும் கொடுத்து ஆதிக்கம் செலுத்தட்டும். உங்களுடைய நேரம் சாதாரண பேச்சுவார்த்தையில் செலவாகாது இருக்கட்டும். அதேபோன்று உங்களுடைய ஒவ்வொரு செயலும், அது உங்களுக்கோ அல்லது மற்றவர்களுக்கோ பயனுள்ளதாக இருக்கட்டும். ஒவ்வொரு வழிமுறையிலும் ஒவ்வொருவரையும் ஆதிக்கம் செலுத்துங்கள். சேவையில் மற்றவர்கள் மீது ஆன்மீக ஆதிக்கம் செலுத்துபவர்களாக இருங்கள், அப்பொழுது நீங்கள் தந்தையை வெளிப்படுத்துவதற்கான கருவிகள் ஆகமுடியும்.

**சுலோகம்:**

உங்களுடைய கதிர்கள் தொடர்ந்தும் உலகை ஒளியேற்றும் வகையில் மற்றவர்கள்மீது நல்லாசிகளைக் கொண்ட ஓர் இரத்தினம் ஆகுங்கள்.

**\*\*\*ஓம் சாந்தி\*\*\***